

सार-समाचार

पी.एच.सी. का निरीक्षण किया



बून्दी (निर्स)। विधिक सेवा प्राधिकरण जयपुर के निर्देशानुसार जिले में स्थित राजकीय प्राथमिक स्वास्थ्य केन्द्र माटून्दा का निरीक्षण गुरुवार को जिला विधिक सेवा प्राधिकरण सचिव (अपर जिला एवं सेशन न्यायाधीश) सुमन गुप्ता द्वारा किया गया। उन्होंने बताया कि चिकित्सालय में प्रसूताओं को उपलब्ध करवाई जा रही सुविधाओं के सम्बन्ध में निरीक्षण किया गया। जिसमें उपलब्ध उपकरण, मानव संसाधन, सुरक्षा व्यवस्था, रक्त उपलब्धता की सुविधा, कूलर, प्रसूताओं को उपलब्ध योजनाओं, शौचालय, बिजली, पीने के शुद्ध पानी की उपलब्धता व चिकित्सालय की स्वच्छता आदि बिन्दुओं पर निरीक्षण किया गया।

रंगोली बनाकर मतदान का संदेश दिया

अंता (निर्स)। अंता पंचायत समिति प्रांगण में सहायक निर्वाचन रजिष्ट्रीकरण अधिकारी एल टी एम अंता संजना जोशी, तहसीलदार सुरेंद्र सिंह गुर्जर के सानिध्य में जिला कलेक्टर के निर्देशानुसार मतदान के अंता नगर की आंगनबाड़ी महिला कार्यकर्ता, सहयोगिनी के माध्यम से रंगोली बना कर लोक सभा चुनाव में वोट देने की अपील की गई। स्वीप टीम सदस्य ओम मेरोठा और सुरभि खंडेलवाल ने बताया कि भारत निर्वाचन आयोग के दिशा निर्देशों की पालना में संचालित स्वीप गतिविधि के अंतर्गत "महिला सशक्तिकरण तभी होगा जब वोट देकर भागी दारी करेंगे" थीम पर महिला मतदान जागरूकता का आयोजन हुआ। उपखंड अधिकारी संजना जोशी ने महिला बाल विकास विभाग की कार्यकर्ता, सहयोगिनी को संबोधित करते हुए महिलाओं को सशक्त बनते हुए मतदान में भी अपनी महत्वपूर्ण भूमिका निभा कर लोक सभा चुनाव में मतदान प्रतिशत बढ़ाने का आह्वान किया। इस मौके पर तहसीलदार सुरेंद्र गुर्जर द्वारा भी मतदान जागृति हेतु मार्गदर्शन प्रदान किया। स्वीप टीम के सदस्य ओम मेरोठा ने वोट क्यों दे, कैसे दे, कैसे दे, वर विस्तृत जानकारी दी। सुरभि खंडेलवाल ने निर्वाचन आयोग द्वारा जारी वी एच ए, सुविधा, सक्षम, के वाई सी, सी बिजिल ऐप की जानकारी देते हुए दिव्यांग व महिला जैव द्वारा भी मतदान सुविधाओं की जानकारी दी गई। उपस्थित सदस्यों को उपखंड अधिकारी ने मतदान शपथ दिलवाई गई। इस अवसर पर सहायक विकास अधिकारी चंद्र वदन गौतम, सुपरवाइसर संगीता नागर, स्वीप दल के सदस्य मुस्तकीम मोहम्मद, विकास मालव, कवर अली सहित पंचायत समिति के कार्मिक उपस्थित रहे।

मतदाता जागरूकता गतिविधियां संपन्न

छबड़ा (निर्स)। कस्बे सहित ग्रामीण अंचल के आंगनबाड़ी केंद्रों पर गुरुवार को महिला वोट चौपाल कार्यक्रम का आयोजन किया गया। ब्लॉक संदर्भ व्यक्ति शंकरलाल नागर के अनुसार एसडीएम रामसिंह गुर्जर के वीसी कार्यक्रम में मिले आदेशों और निर्देशों को पालना में ब्लॉक की सभी आंगनबाड़ी केंद्र पर गुरुवार को संकल्प पत्र भरवाए गए तथा मतदान की शपथ दिलवाने के साथ लोकसभा चुनाव हेतु आंगनबाड़ी कार्यकर्ताओं को स्वीप कार्यक्रम में मिली थीम "महिला सशक्तिकरण तभी होगा, जब वोट देकर भागीदारी करेंगे" पर आंगनबाड़ी कार्यकर्ताओं ने कार्यक्रम आयोजित कर आने वाली 26 अप्रैल को हर बूथ पर लोकसभा चुनाव में 100 प्रतिशत मतदान के लक्ष्यों को लेकर मतदाता जागरूकता हेतु स्वीप गतिविधियों के तहत महिला वोट चौपाल, रंगोली, मेहंदी प्रतियोगिता आयोजित की गई।

पेयजल टंकी खुली होने से खतरे की आशंका

छबड़ा (निर्स)। कस्बे के वार्ड 22 में स्थित जलदाय विभाग की पेयजल टंकी खुली होने के चलते दुर्घटना और दूषित जलापूर्ति की आशंका बनी हुई है। कांग्रेस पार्शद खालिद खान ने जलदाय विभाग सहायक अभियंता को पत्र सौंपकर सुरक्षा ढक्कन लगाया जाने की मांग की है। पार्शद खान द्वारा दिए पत्र में बताया कि वार्ड 22 में प्राचीन किले के पास जलदाय विभाग की दफ्तरों पुरानी पानी की टंकी है, जिससे पुराने छबड़ा के सैकड़ों उपभोक्ताओं के घरो में जलापूर्ति होती है। लगभग दो माह पूर्व टंकी का ढक्कन असामाजिक तत्वों द्वारा चुराए जाने या हटा दिए जाने के चलते जानकर व आस-पास रहने वाले बच्चों के गिरने की संभावना बन गई है। साथ ही, दूषित जलापूर्ति का खतरा भी है। विभागीय कर्मचारियों को अवगत करवाने के बावजूद भी आज तक समाधान नहीं हुआ है।

अवकाश में भी परिवहन कार्यालय खुलेंगे

बून्दी (निर्स)। आयुक्त परिवहन व सड़क सुरक्षा विभाग राजस्थान जयपुर के निर्देशानुसार माह मार्च 2024 में बकाया राजस्व की शत प्रतिशत प्राप्ति अर्जित करने के लिए राजकीय अवकाश के दिनों (28 मार्च से 31 मार्च तक) के सर संग्रहण के साथ सभी राजकीय कार्य एवं उनसे संबंधित राजस्व अर्जन किया जाने हेतु जिला परिवहन अधिकारी कार्यालय खुला रहेगा। जिला परिवहन अधिकारी प्रमोद लोढ़ा ने बताया कि साथ ही ड्राईविंग टेस्ट के जिन ऑनलाइन आवेदनों में अपोइंटमेंट स्लॉट अप्रेल माह में शेड्यूल हुआ होगा तथा उनमें स्मार्ट कार्ड की फ्रीस का भुगतान किया जा चुका होगा। ऐसे आवेदनों का निस्तारण मार्च माह में ही करने हेतु 28 मार्च से 31 मार्च तक कार्यालयों में ऑन द स्पॉट अपोइंटमेंट री-शेड्यूल किए जाने की सुविधा प्रदान करेंगे।

होली मिलन उत्सव मनाया

छबड़ा (निर्स)। जैन श्वेतांबर समाज द्वारा एक निजी होटल में होली मिलन उत्सव मनाया गया। जिसमें जैन बंधुओं द्वारा गुलाल व फूलों से होली खेली गई। एक-दूसरे को तिलक लगाया गया। महिला मंडल द्वारा उत्सव पूर्वक गेम खेलें गए व भक्ति गीतों पर खूब थिरके व बहु मंडल द्वारा न अध्येक्षता रीना करवाया गया। लंच संचालन अंशिका सिंघवी द्वारा किया गया। आयोजक व स्वागिमवत्सल के मांभाथी चैनसिंह व गरिमा सिंघवी रहे।

जयंती में शामिल होने का निमंत्रण दिया

बून्दी (निर्स)। गौतम समाज महिला मंडल कार्यकारिणी सदस्यों ने अलग-अलग समूह बनाकर घर- घर जाकर महर्षि गौतम जयंती में शामिल होने के लिए पीले चावल देकर निमंत्रण दिया। इस दौरान शोभायात्रा में सभी महिलाएं को चुंदड़ी व पुरुषो को धोती कुर्ता पहनकर आने को कहा। इस अवसर पर राधा मोहन शर्मा, सुधा शर्मा, जयंती सहसंयोजक नीलिमा शर्मा, महिला जिलाध्यक्ष ममता शर्मा, शोभना तिवारी, उमा गौतम, हेमा गौतम, दीपति शर्मा एवं अवंतिका शर्मा मौजूद रही।

मण्डी में तीन दिन अवकाश

छबड़ा (निर्स)। वित्तीय वर्ष समाप्ति के अवसर पर कृषि उपज मंडी में 30 मार्च से लगातार तीन दिन का अवकाश रहेगा। इस दौरान मंडी में नीलाम की कार्य बंद रहेगा। ग्रैन मर्चेंट एसोसिएशन अध्यक्ष किशन कालरा व महामंत्री पुनोत गालव ने बताया कि 30, 31 मार्च व एक अप्रैल को कृषि उपज मंडी में अवकाश रहेगा। इस दौरान जैस नीलामी का कार्य नहीं होगा। कालरा व गालव ने किसानों से अपील की है कि वह अपना माल मंडी में नहीं लाएं।

एक नामांकन दाखिल

बून्दी (निर्स)। लोकसभा आम चुनाव के लिए गुरुवार 28 अप्रैल को अधिसूचना जारी होने के साथ ही नामांकन कार्य शुरू हो गया। गुरुवार को पहले दिन एक प्रत्याशी ने एक नामांकन पत्र दाखिल किया। रिटिर्निंग अधिकारी कोटा-बूंदी संसदीय क्षेत्र डॉ. रविन्द्र गोस्वामी ने अपने कार्यालय में नामांकन पत्र सौंपकर जिला निर्वाचन कार्यालय से प्राप्त जानकारी के अनुसार राईट टू रिकॉल पार्टी से तरुण गोचर ने अप्रार्थिता के लिए नामांकन दाखिल किया।

चिकित्सालय का समय परिवर्तित

कोटा (निर्स)। राज्य सरकार के निर्देशानुसार चिकित्सा महाविद्यालय से संबद्ध जेके लोन मातृ एवं शिशु चिकित्सालय के बहिरंग विभागों का कार्य सोमवार 1 अप्रेल से 30 सितम्बर तक प्रातः 8 से दोपहर 2 बजे तक तथा राजपत्रित अथवा अन्य राजकीय अवकाश दिवसों के अतिरिक्त प्रातः 9 से 11 बजे तक रहेगा। यह जानकारी अधीक्षक जेके लोन मातृ एवं शिशु चिकित्सालय ने दी है।

जिला निर्वाचन अधिकारी ने दिव्यांगों को मतदान का महत्व बताया

बूंदी (निर्स)। लोकसभा आम चुनाव 2024 के दृष्टिगत स्वीप कार्यक्रम के तहत दिव्यांग मतदाताओं को मतदान के प्रति जागरूक करने के उद्देश्य से गुरुवार को जिला कलेक्ट्रेट परिसर से जिला निर्वाचन अधिकारी अक्षय गोदारा ने दिव्यांगजनों की जागरूकता रैली को हरी झंडी दिखाकर कर रवाना किया। इस दौरान उन्होंने दिव्यांगजनों को मतदान के महत्व के बारे में जानकारी दी। रैली में शामिल दिव्यांग मतदाताओं ने तख्तियों के माध्यम से आमजन में लोकसभा आम चुनाव, 2024 के दौरान अधिकाधिक मतदान करने का संदेश प्रसारित किया। दिव्यांगजनों की जागरूकता रैली कलेक्ट्रेट परिसर से प्रारंभ होकर सूर्यमल्ल चौराहा, सक्की मंडी, कोटा रोड होते हुए राजकीय उच्च माध्यमिक विद्यालय में आकर सम्पन्न हुई।

इस पर अवसर पर जिला निर्वाचन अधिकारी ने कहा कि जिन वयस्क दिव्यांगों का मतदाता सूची में नाम नहीं जुड़ा हुआ है, उनके नाम जुड़वाए जावें। दिव्यांग मतदाताओं को मतदान केंद्र में आवश्यक सुविधाएं उपलब्ध कराई गई हैं। मतदान बूथों पर दिव्यांग मतदाताओं के लिए सभी तरह की सुविधाएं मुहैया कराई जा रही हैं, ताकि मतदान में किसी तरह की परेशानी नहीं आए। आयोग के निर्देशानुसार बूथ तक आने में अक्षम दिव्यांग मतदाताओं के लिए होम वोटिंग की सुविधा भी मुहैया कराई जा रही है। उन्होंने कहा सोशल मीडिया सहित अन्य माध्यमों से अपने साथियों को

नगर निगम उत्तर का निरीक्षण किया

कोटा (निर्स)। संभागीय आयुक्त उर्मिला राजोरिया ने अतिरिक्त संभागीय आयुक्त बृजमोहन बैक्वा के साथ प्रातः 10.15 बजे नगर निगम उत्तर का औचक निरीक्षण किया। निरीक्षण के दौरान निगम में पदस्थापित अधिकारियों एवं कर्मचारियों की उपस्थिति पंजिका, ई-पत्रावलिंयों व ऑफलाईन पत्रावलियों की जांच की गई। जांच के दौरान आयुक्त, अतिरिक्त आयुक्त, अधीक्षण अभियन्ता सहित निगम के 102 अधिकारियों एवं कर्मचारियों में से 52 अधिकारी एवं कर्मचारी अनुपस्थित पाये गये। संभागीय आयुक्त, अतिरिक्त संभागीय आयुक्त व उनके दल ने निगम अनुभाग, लेखा शाखा, कनिष्ठ अभियन्ताओं व अधीक्षण अभियन्ता व रोकड़ शाखा के कक्षों में भीतिक निरीक्षण किया जिसमें कई पत्रावलियों लम्बे समय से लम्बित पायी गयी। निगम कार्यालय की इन शाखाओं के निरीक्षण के समय अतिरिक्त आयुक्त भावना शर्मा कार्यालय पहुँची जिन्हें इन पत्रावलियों के लंबे समय से लम्बित रहने पर असन्तोष व्यक्त करते हुए इस प्रकार की पत्रावलियों के तुरन्त निस्तारण करवाने के लिए निर्देशित किया।

सेवानिवृत्ति पर 29 रेलकर्मियों को गोल्ड मेडल से सम्मानित किया

कोटा, (निर्स)। रेलवे विभाग कोटा मण्डल से वर्ष 2024 के मार्च माह में आयुसीमांतर्गत 29 रेल सेवकों का सभागृह में विदाई समारोह आयोजित किया गया। मण्डल रेल प्रबन्धक मनीष तिवारी द्वारा सेवानिवृत्त हो रहे सभी कर्मचारियों को सेवानिवृत्ति पर गोल्ड मेडल प्रदान कर सम्मानित किया गया। कोटा मंडल से मार्च माह में विभिन्न विभागों के एक राजपत्रित और 28 अराजपत्रित कर्मचारों सेवानिवृत्त हुए।

29 रेल सेवकों में वरिष्ठ तकनीशियन, ट्रैकमैन, सीनियर सेक्शन इंजीनियर, खलासी, शॉटिंग मास्टर एवं मुख्य टिकट परीक्षक इत्यादि महत्वपूर्ण पदों पर कार्यरत कर्मचारी शामिल थे। सभी सेवानिवृत्त हो रहे रेल सेवकों को संबंधित दस्तावेज जैसूरू- पेंशन पे आर्डर, सेवा प्रमाण पत्र, सर्विस रिकार्ड की सॉफ्ट कॉपी, पहचान पत्र, मेडिकल कार्ड, कंपोजिट ट्रांसफर ग्रांट भत्ता एवं पास आवेदन तथा प्राधिकार पत्र प्रदान किये गये। इस दौरान डीआरएम

संभागीय आयुक्त ने कलेक्ट्रेट कार्यालय एवं रसद कार्यालय का निरीक्षण किया

झालावाड़, (निर्स)। संभागीय आयुक्त श्रीमती उर्मिला राजोरिया द्वारा गुरुवार को जिला कलेक्ट्रेट कार्यालय एवं जिला रसद कार्यालय का निरीक्षण किया गया।

जिला कलेक्ट्रेट कार्यालय के निरीक्षण के दौरान संभागीय आयुक्त ने जिले में अनुसूचित जाति एवं अनुसूचित जन जाति के व्यक्तियों की भूमि के अवैध हस्तांतरण के 16 प्रकरणों एवं 183 बी के बकाया 37 प्रकरणों का निस्तारण नियमानुसार शीघ्र करवाने के निर्देश दिए। उन्होंने गैर खातेदारी से खातेदारी अधिकार देने के लिए शेष चल रहे प्रकरणों में शीघ्र खातेदारी अधिकार देने की कार्यवाही करने, इजराय, धारा 251 व 251 ए, धारा 91, नामान्तरण, रोड एक्ट, एलआर एक्ट एवं पीडीआर एक्ट के लम्बित प्रकरणों का निस्तारण करवाने के निर्देश भी संबंधित अधिकारों को दिए।

इस दौरान उन्होंने उपखण्ड स्तर पर राजस्व मुकदमों के विचाराधीन प्रकरणों का प्राथमिकता के आधार पर निर्धारित मापदण्डानुसार निस्तारण पूर्ण कराते हुए पांच वर्ष से अधिक अवधि के प्रकरणों को प्राथमिकता के साथ शीघ्र निस्तारित कराने के निर्देश उपखण्ड अधिकारी झालावाड़ को दिए। इसके अतिरिक्त



जिला निर्वाचन अधिकारी अक्षय गोदारा ने दिव्यांगजनों की जागरूकता रैली को हरी झंडी दिखाकर कर रवाना किया।

मतदान के प्रति जागरूक करें और बूथ पर आकर मतदान करें। उन्होंने बताया कि अत्यधिक शारीरिक समस्या वाले दिव्यांगों के घर पर मतदान करवाये जाने के लिए विशेष टीमों का गठन करवाया जा रहा है।

जिला निर्वाचन अधिकारी अपील की कि सभी दिव्यांग मतदाता मतदान करवाये जाने के लिए निर्वाचन विभाग द्वारा सक्षम एप तैयार किया गया है। सभी दिव्यांगजनों को यह एप अपने मोबाइल

तकनीकी जानकारीयां भी दी। साथ ही दी गई परिवेदनाओं का शीघ्र निस्तारण करने के लिए सक्षम अधिकारियों को निर्देश दिए।

इस अवसर पर स्वीप कार्यक्रम के जिला नोडल अधिकारी व मुख्य कार्यकारी अधिकारी ने कहा कि दिव्यांगजनों से शत प्रतिशत मतदान करवाये जाने के लिए निर्वाचन विभाग द्वारा सक्षम एप तैयार किया गया है। सभी दिव्यांगजनों को यह एप अपने मोबाइल

में डाउनलोड करके आवश्यक जानकारीयां भरनी चाहिए ताकि उन्हें मतदान के लिए सुविधाएं उपलब्ध करवायी जा सकें।

इस दौरान प्रशिक्षु आईएसएस मोहित, सामाजिक न्याय एवं अधिकारिता विभाग के सहायक निदेशक रामराज मीना, बाल संरक्षण अधिकारी गोविंद गौतम, कपूर चंद सेटिया, स्काउट गाइड स्काउट व रोवर रंजस, स्वीप टीम आदि मौजूद रहे।

जिला कलेक्टर एवं जिला पुलिस अधीक्षक को ज्ञापन सौंपा

कोटा, (निर्स)। श्री जैन श्वेताम्बर पेढी, कोटा की मिल्कियती संपति पर अनाधिकृत रूप से भू माफियाओं द्वारा कब्जा करने के प्रयास के विरोध में श्री पार्श्वनाथ भावान मंदिर श्री जैन श्वेताम्बर पेढी दादाबाड़ी, दादाबाड़ी कोटा द्वारा अर्निमिच्छत कालीन धरना दानबाड़ी कोटा पर दिया जा रहा है, अध्यक्ष लोकेन्द्र डांगी ने बताया कि मंदिर की जमीन पर अनाधिकृत रूप से भू माफियाओं द्वारा कब्जा करने के प्रयास पर लिखित ज्ञापन जिला कलेक्टर डॉ रविंद्र गोस्वामी एवं जिला एसपी सिटी डा.अमृता दुहन को सौंपा है।

उन्होंने कमेटी बनाकर समस्या के निराकरण की बात कही। ज्ञापन देने में अध्यक्ष लोकेन्द्र डांगी,उपाध्यक्ष आशीष सिंघवी, उपमंत्री मुकेश जिन्दानी, कार्यकर्ता सदस्य एमपी चतर, नरेन्द्र फोफलिया जितेन्द्र गोटी, संजय सिंघवी एवं दिगम्बर जैन समाज के प्रकाश चंद बज विजय दुर्गेरिया एवं पेढी

के गणमान्य सदस्य प्रदीप छाजेड़, ओम जैन आदि उपस्थित रहे।

प्रचार मंत्री प्रदीप बरडिया ने बताया कि श्री जैन श्वेताम्बर पेढी, कोटा की मिल्कियती एक संपति जो दानबाड़ी, दादाबाड़ी कोटा में स्थित है जिसमें ग्राम गुमानपुरा खसरा नंबर 129 से 141 हमारी जमाबंदी एवं खाते में दर्ज है जिसकी पैमाशा 3,9800 हेक्टेयर है साथ ही हमारे खसरा नंबर 133 से जुड़वा गैर मुमकिन तालाब की जमीन जो हमारी रजिस्ट्री में सरकारी तालाब के रूप में ही दर्ज है लगभग 250 वर्ष से हमारे बाउंड्री शुदा कब्जे में है। इस गैर मुमकिन तालाब को भूमाफियाओं द्वारा मिली भगत से अवैध रूप में दर्ज करवा लिया गया है।

सकल जैन समाज ने रोका अवैध कब्जा:- सचिव डॉ. सुरेश दासोत ने बताया कि भूमाफियाओं ने असामाजिक तत्वों को साथ मिलकर जमीन पर बुधवार को अवैध कब्जा करने का प्रयास भी किया

गया था। जिसे सकल जैन समाज (जिसमें श्वेताम्बर मूर्ति पूजक, स्थानक एवं तैरापंथ एव समस्त दिगंबर जैन समाज शामिल है) के जागरूक बंधुओं ने असफल कर दिया परन्तु इस घटना से सकल जैन समाज आक्रोश लगातार बढ़ गया है। समाज बन्धु अत्यधिक उद्धेलित है और हम किसी भी अग्रिय घटना को रोकने के लिए प्रयासरत है।

अध्यक्ष डांगी ने बताया कि समाज द्वारा प्रशासन को सावचेत कर दिया गया है सकल जैन समाज में फैले रोष के कारण अनिश्चितकालीन धरना गुरुवार से प्रारंभ कर दिया है। गुरुवार को धरने में सकल जैन समाज की संयोजक रेखा हिंगड़, स्थानक जैन तपगच्छ संघ के अध्यक्ष प्रवीण सिंघवी एवं उनके कार्यकारिणी सदस्य, ओसलाल समाज के अध्यक्ष राकेश श्रीमाल गुणाघरा, पंकज भंडारी, स्थानक समाज के नरेन्द्र बागरेवा, सुनील सेठ के अलावा अन्य जैन समाजों के भी सदस्य एवं प्रतिनिधि उपस्थित रहे।

होली मिलन समारोह आज

बून्दी (निर्स)। बून्दी विधानसभा क्षेत्र के कांग्रेस कार्यकर्ताओं का होली स्नेह मिलन समारोह 29 मार्च को दोपहर 2 बजे सिलार रोड स्थित हरियाली रिसोर्ट में आयोजित किया जाएगा। बून्दी शहर कांग्रेस अध्यक्ष शैलेश सोनी ने बताया कि समारोह में बून्दी विधायक हरिमोहन शर्मा, हिंदोली विधायक अशोक चांदना, के. पाटन विधायक सीएल प्रेमी, पीपल्स विधायक चेतन पटेल, कांग्रेस नेता प्रहलाद गुंजल, पूर्व जिला प्रमुख महावीर मीणा, नगर परिषद सभापति मधु नुवाल सहित प्रमुख नेता शामिल होंगे।

संभागीय आयुक्त ने कलेक्ट्रेट कार्यालय एवं रसद कार्यालय का निरीक्षण किया



संभागीय आयुक्त उर्मिला राजोरिया ने विभिन्न कार्यालयों का निरीक्षण किया।

उन्होंने राजस्व मांगों की स्वीकृति मण्डल द्वारा निर्धारित तिथियों तक करवाये जाने की बात कही। साथ ही उन्होंने भू-राजस्व मद एवं अन्य मदों की बकाया वसूली आलोच्य अवधि की समाप्ति से पूर्व करवाने के निर्देश दिए। उन्होंने राजस्थान सम्पर्क पोर्टल पर लम्बित चल रहे प्रकरणों को भी निश्चित समयावधि में निस्तारित करवाने के निर्देश संबंधित अधिकारी को दिए।

इसके पश्चात् जिला रसद कार्यालय के निरीक्षण के दौरान संभागीय आयुक्त ने पात्र परिवारों को आवंटित गेहूँ का समय पर उठाव सुनिश्चित करते हुए नियमानुसार वितरण करवाए जाने एवं वितरण पर समुचित निगरानी रखने के निर्देश जिला रसद अधिकारी को दिए। उन्होंने पोषाहार योजनान्तर्गत आवंटित खाद्यान्न के वितरण एवं अवशेष की सूचना अद्यतन रखने, धारा 6ए तथा

अभियोजन के बकाया प्रकरणों का निस्तारण करवाने, खाद्य सुरक्षा योजनान्तर्गत सरकारी कर्मचारियों से वसूली के प्रकरणों में अविलम्ब वसूली की कार्यवाही करने सहित ऑडिट आक्षेपों के बकाया अनुच्छेदों की शत-प्रतिशत अनुपालना सुनिश्चित करने के निर्देश जिला रसद अधिकारी को दिए। इस दौरान जिला कलेक्टर अजय सिंह राठौड़ उपस्थित रहे।

बढ़ते हुये तापमान को देखते हुये अलर्ट जारी किया

झालावाड़ (निर्स)। प्रदेश में गर्मी के मौसम एवं अतिरिक्त तापमान को देखते हुए चिकित्सा विभाग, झालावाड़ द्वारा जिले के सभी चिकित्सा प्रभारियों को निर्देश प्रदान किये कि सभी अस्पताल में प्रसव पूर्व, प्रसव पश्चात वार्ड तथा प्रसव कक्ष में थर्मामीटर लगाये जावें जिसमें सामान्य 15 से 18 डिग्री सेन्टीग्रेट तापमान रखा जावे तथा कूलर, पंखे व वेंटीलेशन की उपयुक्त व्यवस्था की जावे। चिकित्सालय में आने वाले रोगीयों के लिये पीने के पानी, बैठने के लिये छाया की व्यवस्था साव ही लू, ताप, घात के रोगीयों के लिये चिकित्सा संस्थान पर दो बैड आरक्षित रखे।

मुख्य एवं स्वास्थ्य अधिकारी डॉ. साजिद खान ने बताया कि सभी चिकित्सा अधिकारी अस्पताल में प्रातः 8 बजे से 8:30 बजे के बीच भर्ती मरीजों का निरीक्षण कर लिया जावे एवं प्रातः 9 बजे से 10 बजे के बीच में सभी प्रसूताओं को उनके निवास स्थान पर आवश्यक रूप से छड़वाया जाना सुनिश्चित करें। लू ताप घात से होने वाली मृत्यु का पोस्ट मार्टल रिपोर्ट मेडिकल बोर्ड द्वारा ही करवाया जावे। जिला औषधी भण्डार से लू ताप घात के उपचार हेतु आवश्यक दवाईयां व ओआरएस पर्याप्त मात्रा में चिकित्सा संस्थानो पर रखे तथा पीने के पानी की टंकीयों की सफाई करवाये। नोर्गा में काम करने वाले मजदूरों (मेट) हेतु दवाईयां उपलब्ध कराने हेतु चिकित्सा अधिकारियों को निर्देश दे कि वह अपने अधीनस्थ एएनएस को पाबन्द करें की अपने क्षेत्र में दवाईयां उपलब्ध करावे।

■ आमजन से अपील की वे सतर्क व जागरूक रहें

लू ताप घात के लक्षण मिलने पर मरीज को तुरन्त वार्ड में भर्ती कर आई.बी. फ्लूइड लगाया जावे तथा आवश्यकता अनुसार दवा दी जावे। रोजाना अस्पताल में आने वाले लू-ताप-घात के रोगीयों की आईएचआईपी पोर्टल पर रिपोर्ट दैनिक रूप से 11 बजे तक किया जाना सुनिश्चित करें।

घर से बाहर निकलते समय भूखे पेट नही निकले हल्का भोजन लेवे, भोजन के साथ प्याज, केरी, केरी का अंच, छाछ, दही आदि का सेवन अवश्य करें। प्रातः 10 से पूर्व व सांय 5 के बाद ही घर से निकले। मोटर साइकिल चलाते समय बच्चों को आगे न बिठाये। अपने साथ साफ़ी, तौलिया, सूती कपडा अवश्य रखे। बच्चें, गर्भवती महिला व बुजुर्ग लू ताप घात के प्रति काफी संवेदनशील होते हैं उनका विशेष ध्यान रखे। घबराहट होना, गला सूखना, होट सूखना, उष्ण पसीना आना, बैचैनी होना, चक्कर आना, जी घबराना, सिर का भरीपन व सिरदर्द होना।

लू ताप घात से बचाव के उपाय:- उपयुक्त चिकित्सा एवं स्वास्थ्य, अधिकारी (स्वास्थ्य) डॉ. लेखराज मालव ने बताया कि लू तापघात से बचाव ही उपचार है। तेज धूप में निकलने से बचे, आवश्यक हो तो पुरे वस्त्र पहनकर निकलें। घर से बाहर निकलने से पहले भरपेट पानी पिये।

सार-समाचार

13 विद्यार्थी आई.ई.एस.ओ. के लिए चयनित

कोटा, (निर्स)। एएन कॅरियर इंस्टीट्यूट प्राइवेट लिमिटेड के स्टूडेंट्स एक बार फिर अंतरराष्ट्रीय स्तर पर ख्याति प्राप्त करने के लिए कदम बढ़ाने जा रहे हैं। एएन कॅरियर इंस्टीट्यूट के निदेशक डॉ. बृजेश माहेश्वरी ने बताया कि इंटरनेशनल अर्थ साइंस ओलम्पियाड (आईईएसओ) के विभिन्न चरणों का आयोजन जियोलाॅजिकल सोसायटी ऑफ इंडिया बैंगलुरु द्वारा किया जा रहा है। जिसके तहत पहले चरण में नेशनल लेवल की एंट्रेंस परीक्षा (ईटी) के बाद एएन से कुल 13 विद्यार्थियों का चयन दूसरे चरण यानी टूर्नामेंट कैम्प एंड इंडियन नेशनल अर्थ साइंस ओलंपियाड (आईएनएसओ) के लिए हुआ है। डॉ. माहेश्वरी ने बताया कि स्टूडेंट्स में अर्थ साइंस के प्रति जागरूकता लाने और इस विषय में रुचि बढ़ाने के लिए यह ओलंपियाड भारत सरकार के पृथ्वी विज्ञान मंत्रालय के अधीन जियोलाॅजिकल सोसायटी ऑफ इंडिया द्वारा आयोजित किया जाता है। जोकि तीन चरणों में आयोजित होता है। दूसरे चरण के लिए चयनित विद्यार्थी 10 जून से 25 जून तक शिलांग के नेहू में आयोजित होने वाले टूर्नामेंट कैम्प में शामिल होंगे। जिसके बाद कुल चार विद्यार्थियों को आईईएसओ 2024 के फाइनल में भारत का प्रतिनिधित्व करने के लिए चयनित किया जाएगा।

अरूणा आकोदियां भाजपा में शामिल

कोटा, (निर्स)। महिला कांग्रेस की पूर्व प्रदेश महामंत्री व प्रदेश के पूर्व उप मुख्यमंत्री बनवारी लाल बैरवां की सुपुत्री अरूणा अकोदियां ने बुधवार को उपभोक्ता भंडार चौरपैनर हरिकृष्ण बिरला की मौजूदगी में कांग्रेस छोड़ भाजपा की सदस्यता ग्रहण की। उन्होंने कहा कि पीएम मोदी के नेतृत्व में देश में अभूतपूर्व कार्य हुआ है। वे 1975 में कांग्रेस से जुड़ीं और लगातार पार्टी की रीति नीतियों के अनुरूप कार्य किया, लेकिन कांग्रेस में उनकी लगातार उपेक्षा से आहत होकर कांग्रेस छोड़ने का निर्णय लिया है। इसके अतिरिक्त उनके कई समर्थकों ने भी पार्टी की सदस्यता ग्रहण की। इस दौरान भाजपा के वरिष्ठ नेता पंकज मेहता, लोक सभा चुनाव संयोजक सुनिता व्यास आदि मौजूद रहे।

शिविर में 204 यूनिट रक्तदान

कोटा, (निर्स)। स्व. जीतू गिरी की तृतीय पुण्यतिथि पर गोबरिया बावड़ी में विशाल रक्तदान शिविर का आयोजन किया। समाजसेवी नरेश कालू ने बताया कि जीतू गिरी की याद में हर वर्ष रक्तदान शिविर का आयोजन किया जाता है इस वर्ष रक्तदान शिविर में 204 यूनिट रक्त एकत्रित हुआ। समस्त रक्तदाताओं को सडक सुरक्षा के तहत हेलम्बे रक्तदात किए गए,रक्त संग्रहण अग्रवाल बल्ब द्वारा किया गया। रक्तदान शिविर में मुख्य अतिथि के रूप में वरिष्ठ समाजसेवी हरिकृष्ण बिड़ला एवं अन्तर्पुरा धार्माधिकारी भूपेन्द्र सिंह उपस्थित रहे। रक्तदान शिविर में मुख्य रूप से संजू मेवाडा, गुड्डू बना, अंकित शर्मा,जौनी मेवाडा,दीपक गिरी,सूरज,मौनू शाक्यवाल इत्यादि अन्य उपस्थित रहे।

बीमा क्लेम का चैक सौंपा

कोटा (निर्स)। बड़ोदा राजस्थान क्षेत्रीय ग्रामीण बैंक शाखा दादाबाड़ी में प्रधानमंत्री जीवन ज्योति बीमा योजना के तहत लाभार्थी श्रीमती गीता बाई के पति की बीमारी के कारण असामयिक निधन होने पर क्षेत्रीय प्रबंधक आर सी वर्मा के द्वारा दो लाख रूपए (बीमा क्लेम) का चेक सौंपा गया। दादाबाड़ी शाखा प्रबंधक अनिल कुमार जैन ने बताया की प्रधानमंत्री जीवन ज्योति बीमा योजना व प्रधानमंत्री सुरक्षा बीमा योजना भारत सरकार की महत्वाकांक्षी योजनाये हैं जिनमे अत्यंत न्यूनतम दरो पर सभी तबके के लोगो को बीमा सुरक्षा प्रदान की जाती है जिससे आश्रितों को राहत मिलती है। इस अवसर पर सहायक प्रबंधक अंजित शर्मा ,डौली मीणा एवं कैशियर अश्विनी ओरके उपस्थित रहे।

क्रमांक : ५६१। दि००१/२०२४/२२२२	नाम :हस्तांतरण चाहते व्यक्ति आम सुचना	दि. 15.3.2024
नगर विकास न्याय, कोटा द्वारा आवास संख्या ५७३ श्रीरामकृष्णपुर-ई आवासीय योजना में हस्तान्तरण पत्र क्रमांक ५५२ दिनांक 08.09.2011 को श्री राजकुमार खण्डेलवाल पुत्र श्री जगदीश प्रसाद के नाम हस्तान्तरण किया गया था। श्री राजकुमार खण्डेलवाल पुत्र श्री जगदीश प्रसाद द्वारा उक्त आवास का जर्ब मुंछारआम श्रीमती सोमा रानी पत्नी श्री विजय बाबदुर सिंह द्वारा जर्ब रजिस्टर्ड विक्रय पत्र दिनांक 16.11.2023 को श्रीमती बबीता बुलवानी पत्नी श्री अजीत बुलवानी को विक्रय कर दिया गया है। अतः श्रीमती बबीता बुलवानी पत्नी श्री अजीत बुलवानी द्वारा उक्त आवास का स्वामित्व अपने नाम से नामहस्तान्तरण करने हेतु न्याय में आवेदन प्रस्तुत किया गया है।		
अतः जरिये आम सूचित किया जाता है कि यदि इस नाम हस्तान्तरण की स्वीकृति देने में किसी को भी कोई ऐतराज हो तो विज्ञप्ति जारी होने के ७ दिवस के अन्दर अन्तर् अपनी आपत्ति प्रस्तुत कर दें, अन्यथा मिथाद गुजरने के पश्चात उक्त आवास संख्या ५७३ श्रीरामकृष्णपुर-ई आवासीय योजना का नाम हस्तान्तरण श्रीमती बबीता बुलवानी पत्नी श्री अजीत बुलवानी के नाम स्वीकृति जारी कर दी जावेगी।	उप सचिव नगर विकास न्याय, कोटा	

क्रमांक
